

21 January 2019 Daily, editor@nztasveer@gmail.com design@nztasveer@gmail.com Ph/Fax: 09 390 4644 FREE

ਆਕਲੈਂਡ ਟ੍ਰਾਂਸਪੋਰਟ (ਏ.ਟੀ.) 10 ਫਰਵਰੀ ਤੋਂ ਵਧਾ ਰਿਹੈ ਪਬਲਿਕ ਟਰਾਂਸਪੋਰਟ ਦੇ ਕਿਰਾਏ



ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਆਕਲੈਂਡ ਟ੍ਰਾਂਸਪੋਰਟ (ਏ.ਟੀ.) 10 ਫਰਵਰੀ ਤੋਂ ਜਨਤਕ ਟਰਾਂਸਪੋਰਟ ਕਿਰਾਇਆ 50 ਸੈਂਟ ਪ੍ਰਤੀ ਸਵਾਰ ਤੱਕ ਵਧਾ ਰਿਹਾ ਹੈ। ਸਾਲਾਨਾ ਕਿਰਾਏ ਦੀ ਸਮੀਖਿਆ ਤੋਂ ਬਾਅਦ, ਜ਼ਿਆਦਾਤਰ ਬੱਸਾਂ, ਰੇਲ-ਗੱਡੀਆਂ 1.9 ਪ੍ਰਤੀਸ਼ਤ ਦੀ ਔਸਤ ਨਾਲ ਕਿਰਾਇਆ ਵਧਾਇਆ ਜਾਵੇਗਾ। ਆਕਲੈਂਡ ਟ੍ਰਾਂਸਪੋਰਟ ਦੇ ਸੀਈਓ ਸ਼ੈਨ ਐਲੀਸਨ ਨੇ ਦੱਸਿਆ ਕਿ ਯਾਤਰੀਆਂ ਵਧੀਆ ਸਹੂਲਤਾਂ ਲਈ ਇਹ ਜ਼ਰੂਰੀ ਹੋ ਗਿਆ ਕਿ ਕਿਰਾਏ ਵਿੱਚ ਵਾਧਾ ਕੀਤਾ ਜਾਵੇ, ਕਿਉਂਕਿ ਟਰਾਂਸਪੋਰਟ ਨੂੰ ਹੋਰ ਕਿਸੇ ਪਾਸੇ ਤੋਂ ਇਨ੍ਹਾਂ ਸਹੂਲਤਾਂ ਲਈ ਪੈਸੇ ਨਹੀਂ ਆ ਰਹੇ।

ਆਕਲੈਂਡ ਦੇ ਹੈਂਪਟਨ ਪਾਰਕ 'ਚ ਕਬੱਡੀ ਅਤੇ ਵਾਲੀਬਾਲ ਦੇ ਮੁਕਾਬਲੇ 28 ਜਨਵਰੀ ਨੂੰ



ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਆਕਲੈਂਡ ਦੇ 'ਚ ਸਿੱਖ ਕੌਂਸਲ ਆਫ ਨਿਊਜ਼ੀਲੈਂਡ ਵੱਲੋਂ ਕਬੱਡੀ ਫੈਡਰੇਸ਼ਨ ਆਫ ਨਿਊਜ਼ੀਲੈਂਡ ਦੀ ਸਰਪ੍ਰਸਤੀ ਹੇਠ ਵਾਲੀਬਾਲ ਅਤੇ ਕਬੱਡੀ ਦੇ ਮੁਕਾਬਲੇ ਹੈਂਪਟਨ ਪਾਰਕ, 337 5 (ਈਸਟ ਟਮਾਕੀ ਰੋਡ) 'ਤੇ ਕਰਵਾਏ ਜਾ ਰਹੇ ਹਨ। ਇਸ ਬਾਰੇ ਵਧੇਰੇ ਜਾਣਕਾਰੀ ਦਿੰਦਿਆਂ ਕਬੱਡੀ ਫੈਡਰੇਸ਼ਨ ਆਫ ਨਿਊਜ਼ੀਲੈਂਡ ਦੇ ਪ੍ਰਧਾਨ ਸ. ਇਕਬਾਲ ਸਿੰਘ ਨੇ ਦੱਸਿਆ ਕਿ ਹੁਣ ਤੱਕ ਕਬੱਡੀ ਟੀਮਾਂ ਵਿੱਚ ਦੇਸ਼ ਪੰਜਾਬ ਸਪੋਰਟਸ ਕਲੱਬ, ਕਲਗੀਧਰ ਸਪੋਰਟਸ ਕਲੱਬ, ਵਾਇਕਾਟੋ ਕਲੱਬ, ਟਾਈਗਰ ਕਲੱਬ ਟੌਰਾਂਗਾ, ਭਾਗ ਸਿੰਘ ਸਪੋਰਟਸ ਕਲੱਬ ਹੇਸਟਿੰਗਜ਼, ਦਸਮੇਸ਼ ਕਲੱਬ ਟੀ ਪੁੱਕੀ, ਸ਼ਰਨ ਬੱਲ ਕਲੱਬ ਟੀ ਪੁੱਕੀ ਅਤੇ ਆਜ਼ਾਦ ਕਲੱਬ ਆਕਲੈਂਡ ਵੱਲੋਂ ਟੀਮਾਂ ਦਾ ਐਲਾਨ ਹੋ ਚੁੱਕਾ ਹੈ। ਮੁਕਾਬਲਿਆਂ ਦਾ ਪੋਸਟਰ ਸਿੱਖ ਕੌਂਸਲ ਦੇ ਕਮਿਊਨਿਟੀ ਹਾਲ 46 ਬੁੱਡਵੇਅ ਰੋਡ ਪਾਪਾਕੁਰਾ ਵਿਖੇ ਪ੍ਰਬੰਧਕਾਂ ਵੱਲੋਂ ਜਾਰੀ ਕੀਤਾ ਗਿਆ ਹੈ। ਇਸ ਮੌਕੇ ਗੁਰਦੁਆਰਾ ਦੁੱਖ ਨਿਵਾਰਨ ਸਾਹਿਬ, ਡਰੂਰੀ ਯੂਥ ਚੈਰੀਟੇਬਲ ਟਰੱਸਟ ਈਸਟ ਮਾਕੀ ਸਪੋਰਟਸ ਚੈਰੀਟੇਬਲ ਟਰੱਸਟ ਬਾਪੂ ਕੁਰਾ ਸਪੋਰਟਸ ਐਂਡ ਕਲਚਰ ਟਰੱਸਟ, ਈਸਟ ਟਮਾਕੀ ਸਪੋਰਟਸ ਚੈਰੀਟੇਬਲ ਟ੍ਰਸਟ, ਪਾਪਾਕੁਰਾ ਸਪੋਰਟਸ ਐਂਡ ਕਲਚਰਲ ਟ੍ਰਸਟ ਅਤੇ ਦੇਸ਼ ਪੰਜਾਬ ਸਪੋਰਟਸ ਕਲੱਬ ਦੇ ਮੈਂਬਰ ਹਾਜ਼ਰ ਸਨ। ਪ੍ਰਬੰਧਕਾਂ ਵੱਲੋਂ ਜਾਣਕਾਰੀ ਦਿੱਤੀ ਗਈ ਹੈ ਕਿ ਵਾਲੀਬਾਲ ਦੇ ਮੈਚਾਂ ਵਾਸਤੇ ਸਰਦਾਰ ਹਰਪਾਲ ਸਿੰਘ ਲੌਗੀ ਦੇ ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ। ਹੋਰ ਟੂਰਨਾਮੈਂਟ ਦੇ ਸਾਰੇ ਅਹੁਦੇਦਾਰਾਂ ਅਤੇ ਸਹਿਯੋਗੀਆਂ ਤੋਂ ਵੀ ਕਿਸੇ ਪ੍ਰਕਾਰ ਦੀ ਜਾਣਕਾਰੀ ਲਈ ਜਾ ਸਕਦੀ ਹੈ। ਸ.ਜਗਜੀਤ ਸਿੰਘ ਬੋਬੀ ਬਰਾੜ ਇਸ ਟੂਰਨਾਮੈਂਟ ਦੇ ਵਿੱਚ ਅਹਿਮ ਯੋਗਦਾਨ ਪਾ ਰਹੇ ਹਨ, ਉਨ੍ਹਾਂ ਦੇ ਵਿਸ਼ੇਸ਼ ਸੱਦੇ ਉੱਤੇ ਪੰਜਾਬੀ ਮੀਡੀਆ ਅਤੇ ਸਥਾਨਕ ਮੀਡੀਆ ਦੇ ਕਰਮੀ ਵੀ ਪੋਸਟਰ ਰਿਲੀਜ਼ ਕਰਨ ਸਮੇਂ ਮੌਜੂਦ ਸਨ। ਟੂਰਨਾਮੈਂਟਾਂ ਸਬੰਧੀ ਵਧੇਰੇ ਜਾਣਕਾਰੀ ਦਿੰਦਿਆਂ ਪ੍ਰਬੰਧਕਾਂ ਨੇ ਦੱਸਿਆ ਕਿ ਟੂਰਨਾਮੈਂਟ ਦੇ ਵਿੱਚ ਕਬੱਡੀ ਦਾ ਪਹਿਲਾ ਇਨਾਮ 1800 ਡਾਲਰ, ਦੂਜਾ 1500 ਡਾਲਰ ਜਦਕਿ ਵਾਲੀਬਾਲ ਦਾ ਪਹਿਲਾ ਇਨਾਮ 800 ਡਾਲਰ ਅਤੇ ਦੂਜਾ ਇਨਾਮ 500 ਡਾਲਰ ਰੱਖਿਆ ਗਿਆ ਹੈ।

ਨਿਊਜ਼ੀਲੈਂਡ ਤੋਂ ਆਇਆ ਨਕਲੀ ਡੀ ਐੱਸ ਪੀ ਪੰਜਾਬ ਪੁਲਿਸ ਵੱਲੋਂ ਕਾਬੂ

ਅੰਮ੍ਰਿਤਸਰ (ਐੱਨ ਜੈੱਡ ਤਸਵੀਰ ਬਿਊਰੋ) ਅੰਮ੍ਰਿਤਸਰ ਪੁਲਿਸ ਨੇ ਇੱਕ ਨਕਲੀ ਡੀਐੱਸਪੀ ਨੂੰ ਕਾਬੂ ਕੀਤਾ ਹੈ ਜੋ ਵਿਦੇਸ਼ ਭੇਜਣ ਦੇ ਨਾਮ ਤੇ ਲੋਕਾਂ ਨਾਲ ਠੱਗੀ ਮਾਰਦਾ ਸੀ। ਤੇ ਭੋਲੇ ਭਾਲੇ ਲੋਕਾਂ ਕੋਲੋਂ ਡੀ ਐੱਸ ਪੀ ਦਾ ਰੋਹਬ ਪਾ ਕੇ ਪੈਸੇ ਮੰਗਦਾ ਸੀ। ਪੁਲਿਸ ਨੇ ਇਸ ਠੱਗ ਕੋਲੋਂ ਨਕਲੀ ਆਈ ਡੀ ਕਾਰਡ ਤੋਂ ਹੋਰ ਕਾਗਜ਼ਾਤ ਬਰਾਮਦ ਕੀਤੇ ਹਨ। ਪੁਲਿਸ ਤੋਂ ਮਿਲੀ ਜਾਣਕਾਰੀ ਅਨੁਸਾਰ ਅੰਮ੍ਰਿਤਸਰ ਜ਼ਿਲ੍ਹੇ 'ਚ ਇੱਕ ਨਾਕੇ 'ਤੇ ਇੱਕ ਟਾਟਾ ਸਵਾਰੀ ਗੱਡੀ ਰੋਕੀ ਗਈ ਜਿਸ ਉੱਤੇ ਨੀਲੇ ਰੰਗ ਦੀ ਬੱਤੀ ਲੱਗੀ ਹੋਈ ਸੀ। ਜਦੋਂ ਗੱਡੀ ਵਿੱਚ ਬੈਠੇ ਸ਼ਖਸ ਨਾਲ ਗੱਲ ਕੀਤੀ ਗਈ ਤਾਂ ਉਸ ਨੇ ਆਪਣੇ ਆਪ ਨੂੰ ਡੀਐੱਸਪੀ ਦੱਸਿਆ ਅਤੇ ਆਪਣਾ ਆਈਡੀ ਕਾਰਡ ਦਿਖਾਇਆ। ਜਿਸ ਦੀ ਜਾਂਚ ਪੜਤਾਲ ਤੋਂ ਇਹ ਆਈਡੀ ਕਾਰਡ ਨਕਲੀ ਪਾਇਆ ਗਿਆ। ਪੁਲਿਸ ਵੱਲੋਂ ਗੱਡੀ ਦੀ ਤਲਾਸ਼ੀ ਲੈਣ ਤੇ ਗੱਡੀ ਵਿੱਚੋਂ 32 ਬੈਰ ਦਾ ਇੱਕ ਰਿਵਾਲਵਰ ਅਤੇ ਵੱਡੀ ਮਾਤਰਾ ਵਿੱਚ ਕਾਰਤੂਸ ਬਰਾਮਦ ਕੀਤੇ ਗਏ। ਹੀਰਾ ਸਿੰਘ ਨਾਮ ਦਾ ਇਹ ਸ਼ਖਸ ਨਿਊਜ਼ੀਲੈਂਡ ਦਾ ਰਹਿਣ ਵਾਲਾ ਹੈ ਅਤੇ ਇੱਧਰ ਆ ਕੇ ਇਹ ਭੋਲੇ ਭਾਲੇ ਲੋਕਾਂ ਨੂੰ ਵਿਦੇਸ਼ ਭੇਜਣ ਦਾ ਲਾਰਾ ਲਾ ਕੇ ਪੈਸੇ ਠੱਗਦਾ ਹੈ। ਇਸ ਤੋਂ ਬਿਨਾਂ ਗੱਡੀ ਵਿੱਚੋਂ ਇੱਕ ਹੋਰ ਆਈਡੀ ਕਾਰਡ ਬਰਾਮਦ ਕੀਤਾ ਗਿਆ ਹੈ ਜੋ ਪੰਜਾਬ ਪੁਲਿਸ ਦੇ ਇੱਕ ਸਿਪਾਹੀ ਦਾ ਹੈ ਪਰ ਤਫ਼ਤੀਸ਼ ਦੌਰਾਨ ਇਹ ਗੱਲ ਸਾਹਮਣੇ ਆਈ ਹੈ ਕਿ ਇਹ ਦੋਵੇਂ ਆਈਡੀ ਕਾਰਡ ਨਕਲੀ ਹਨ ਅਤੇ ਇਹ ਦੋਵੇਂ ਸ਼ਖਸ ਲੋਕਾਂ ਨੂੰ ਵਿਦੇਸ਼ ਭੇਜਣ ਦੇ ਨਾਮ ਤੇ ਠੱਗੀਆਂ ਮਾਰਨ ਲਈ ਬਣਾਏ ਗਏ ਹਨ। ਇਹ ਸ਼ਖਸ 7 ਦਸੰਬਰ 2018 ਨੂੰ ਨਿਊਜ਼ੀਲੈਂਡ ਤੋਂ ਪੰਜਾਬ ਆਇਆ ਸੀ ਅਤੇ ਇੱਥੇ ਆ ਕੇ ਇਸ ਤਰ੍ਹਾਂ ਲੋਕਾਂ ਨਾਲ ਠੱਗੀਆਂ ਮਾਰ ਰਿਹਾ ਸੀ ਪੁਲਿਸ ਵੱਲੋਂ ਸਾਰੇ ਮਾਮਲੇ ਦੀ ਡੂੰਘਾਈ ਨਾਲ ਜਾਂਚ ਕੀਤੀ ਜਾ ਰਹੀ ਹੈ। ਇਸ ਦੇ ਬੱਚੇ ਨਿਊਜ਼ੀਲੈਂਡ ਵਿੱਚ ਹੀ ਰਹਿੰਦੇ ਹਨ।

ਨਿਊਜ਼ੀਲੈਂਡ ਏਅਰ ਫੋਰਸ 'ਚ ਭਰਤੀ ਹੋਈ ਪੰਜਾਬੀ ਕੁੜੀ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਧੀਆਂ ਪੁੱਤਰਾਂ ਨਾਲੋਂ ਕਿਤੇ ਅੱਗੇ ਹਨ ਇਹ ਆਪਾਂ ਸਭ ਨੇ ਕਈ ਵਾਰ ਇੱਧਰੋਂ -ਉਧਰੋਂ ਪੜਿਆ ਸੁਣਿਆ ਹੋਵੇਗਾ, ਪਰ ਇਸ ਨੂੰ ਸੱਚ ਕਰ ਵਿਖਾਇਆ ਸ. ਗੁਰਪਾਲ ਸਿੰਘ ਅਤੇ ਸ਼੍ਰੀਮਤੀ ਗਣਾ ਮਨਵੀਰ ਕੌਰ ਦੀ ਪਿਆਰੀ ਬੇਟੀ 22 ਸਾਲਾ ਰਵਿਦਰਜੀਤ ਕੌਰ ਫਗੂੜਾ ਨੇ, ਜੋ ਕਿ ਨਿਊਜ਼ੀਲੈਂਡ ਵਿੱਚ ਏਅਰ ਫੋਰਸ ਭਰਤੀ ਹੋਈ ਹੈ। ਪੰਜਾਬ ਦੇ ਹੁਸ਼ਿਆਰਪੁਰ ਜਿਲੇ ਨਾਲ ਸਬੰਧਤ ਇਸ ਕੁੜੀ ਦੇ ਪਿਤਾ ਜੀ ਕਈ ਸਾਲ ਪਹਿਲਾਂ ਨਿਊਜ਼ੀਲੈਂਡ 'ਚ ਵਸ ਗਏ ਸਨ। ਵਲਿੰਗਟਨ 'ਚ ਵਸਦੇ ਇਸ ਪਰਿਵਾਰ ਦੇ ਘਰ 1997 ਦੇ ਵਿਚ ਇਸ ਬੱਚੀ ਨੇ ਜਨਮ ਲਿਆ ਅਤੇ ਇਸ ਨੇ ਸੈਕਰਡ ਹਾਰਟ ਸਕੂਲ ਲੋਅਰਹੱਟ ਤੋਂ ਸਕੂਲਿੰਗ ਅਤੇ ਵਿਕਟੋਰੀਆ ਯੂਨੀਵਰਸਿਟੀ ਵਲਿੰਗਟਨ ਤੋਂ ਬੀ, ਕਾਮ ਦੇ ਵਿਚ ਗ੍ਰੈਜੂਏਸ਼ਨ ਕੀਤੀ। ਇਸ ਦੇ ਬਾਵਜੂਦ ਇਹ ਕੁੜੀ ਪੰਜਾਬੀ ਬੋਲੀ ਬੋਲ ਵੀ ਲੈਂਦੀ ਹੈ ਅਤੇ ਚੰਗੀ ਤਰ੍ਹਾਂ ਲਿਖ-ਪੜ ਵੀ ਲੈਂਦੀ ਹੈ। ਇਸ ਪੰਜਾਬੀ ਕੁੜੀ ਦਾ ਨਿਊਜ਼ੀਲੈਂਡ ਏਅਰ ਫੋਰਸ ਵਿੱਚ ਜਾਣਾ ਸਾਰੇ ਪੰਜਾਬ ਲਈ ਮਾਣ ਵਾਲੀ ਗੱਲ ਹੈ।

ਨਿਊਜ਼ੀਲੈਂਡ ਪਹੁੰਚਣ ਤੇ ਪ੍ਰਸ਼ੰਸਕਾਂ ਨੇ ਕੀਤਾ ਭਾਰਤੀ ਟੀਮ ਦਾ ਸਵਾਗਤ

ਆਕਲੈਂਡ : ਭਾਰਤੀ ਕ੍ਰਿਕਟ ਟੀਮ 23 ਜਨਵਰੀ ਤੋਂ ਨਿਊਜ਼ੀਲੈਂਡ ਖਿਲਾਫ ਸ਼ੁਰੂ ਹੋਣ ਵਾਲੀ ਆਗਾਮੀ ਵਨ ਡੇ ਅਤੇ ਟੀ-20 ਸੀਰੀਜ਼ ਖੇਡਣ ਲਈ ਔਤਵਾਰ ਨੂੰ ਆਕਲੈਂਡ ਪਹੁੰਚ ਗਈ ਹੈ। ਭਾਰਤੀ ਟੀਮ ਤਿਨ ਹਫਤਿਆਂ ਦੇ ਦੌਰੇ ਵਿਚ 5 ਵਨ ਡੇ ਅਤੇ 3 ਟੀ-20 ਮੈਚ ਖੇਡੇਗੀ। ਬੀ. ਸੀ. ਸੀ. ਆਈ. ਨੇ ਭਾਰਤੀ ਕ੍ਰਿਕਟਰਾਂ ਦੇ ਆਕਲੈਂਡ ਹਵਾਈ ਅੱਡੇ 'ਤੇ ਪਹੁੰਚਣ ਦੀ ਵੀਡੀਓ ਅਪਲੋਡ ਕੀਤੀ ਹੈ ਜਿਸ ਵਿਚ ਕੁਝ ਭਾਰਤੀ ਪ੍ਰਸ਼ੰਸਕ ਉਨ੍ਹਾਂ ਦੇ ਲਈ ਚੀਅਰ ਕਰ ਰਹੇ ਹਨ। ਕੇਦਾਰ ਯਾਦਵ ਅਤੇ ਦਿਨੇਸ਼ ਕਾਰਤਿਕ ਪ੍ਰਸ਼ੰਸਕਾਂ ਨੂੰ ਆਟੋਗ੍ਰਾਫ ਦਿਖਾਈ ਦਿੱਤੇ। ਪ੍ਰਸ਼ੰਸਕਾਂ ਨੇ ਸਭ ਤੋਂ ਵੱਧ ਕਪਤਾਨ ਵਿਰਾਟ ਕੋਹਲੀ ਅਤੇ ਉਸ ਦੀ ਪਤਨੀ ਅਨੁਸ਼ਕਾ ਸ਼ਰਮਾ ਨੂੰ ਚੀਅਰ ਕੀਤਾ। ਭਾਰਤੀ ਟੀਮ ਸੋਮਵਾਰ ਦੀ ਸਵੇਰੇ ਨੇਪੀਅਰ ਲਈ ਰਵਾਨਾ ਹੋਵੇਗੀ ਜਿੱਥੇ ਬੁੱਧਵਾਰ ਨੂੰ ਪਹਿਲਾ ਵਨ ਡੇ ਖੇਡਿਆ ਜਾਵੇਗਾ। ਇਸ ਤੋਂ ਬਾਅਦ ਅਗਲੇ ਵਨ ਡੇ ਤੌਰੰਗਾ (26, 28 ਜਨਵਰੀ), ਹੈਮਿਲਟਨ (31 ਜਨਵਰੀ) ਅਤੇ ਵੇਲਿੰਗਟਨ (3 ਫਰਵਰੀ) ਵਿਚ ਖੇਡੇ ਜਾਣਗੇ। 3 ਟੀ-20 ਮੈਚ ਵੇਲਿੰਗਟਨ (6 ਫਰਵਰੀ), ਆਕਲੈਂਡ (8 ਫਰਵਰੀ), ਅਤੇ ਹੈਮਿਲਟਨ (10 ਫਰਵਰੀ) ਵਿਚ ਖੇਡੇ ਜਾਣਗੇ। ਵਨ ਡੇ ਮੈਚ ਭਾਰਤੀ ਸਮੇਂ ਮੁਤਾਬਕ ਸਵੇਰੇ ਸਾਢੇ 7 ਵਜੇ ਜਦਕਿ ਟੀ-20 ਦੋਪਹਿਰ ਸਾਢੇ 12 ਵਜੇ ਸ਼ੁਰੂ ਹੋਣਗੇ।



2009 ਤੋਂ ਨਿਊਜ਼ੀਲੈਂਡ ਰਹਿ ਰਹੇ ਪੰਜਾਬੀ ਨੂੰ ਕੀਤਾ ਜਾ ਸਕਦੇ ਡਿਪੋਰਟ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਨਿਊਜ਼ੀਲੈਂਡ 'ਚ ਪਿਛਲੇ ਦਸ ਸਾਲ ਤੋਂ ਰਹਿ ਰਹੇ ਪੰਜਾਬੀ ਨੂੰ ਇਸ ਕਰਕੇ ਨਿਊਜ਼ੀਲੈਂਡ ਤੋਂ ਡਿਪੋਰਟ ਕੀਤਾ ਜਾ ਸਕਦਾ ਹੈ ਕਿ ਉਸ ਦਾ ਭਾਰਤੀ ਲਾਇਸੈਂਸ ਨਕਲੀ ਹੈ। ਜਿਕਰਯੋਗ ਹੈ ਕਿ ਜੋਧਵੀਰ ਸਿੰਘ 2009 ਵਿੱਚ ਆਪਣੀ ਪਤਨੀ ਨਾਲ ਨਿਊਜ਼ੀਲੈਂਡ ਓਪਨ ਵਰਕ ਵੀਜੇ 'ਤੇ ਗਿਆ ਸੀ। ਅਤੇ ਉਦੋਂ ਤੋਂ ਹੀ ਉੱਥੇ ਰਹਿ ਰਿਹਾ ਹੈ ਉਨ੍ਹਾਂ ਦੇ ਇੱਕ ਬੇਟਾ ਵੀ ਹੈ। ਪਰ ਹੁਣ ਜਦੋਂ ਜੋਧਵੀਰ ਵਲੋਂ ਵਰਕ ਟੂ ਰੈਸੀਡੈਂਸ ਜੋਧਵੀਰ ਸਿੰਘ ਅਨੁਸਾਰ ਉਸ ਦਾ ਲਾਇਸੈਂਸ ਬਿਲਕੁੱਲ ਸਹੀ ਹੈ। ਉਸਦੀ ਵੀਜ਼ਾ ਅਰਜ਼ੀ ਰੱਦ ਕਰਕੇ ਉਸਨੂੰ ਡਿਪੋਰਟ ਕਰਨ ਦੇ ਹੁਕਮ ਜਾਰੀ ਕਰ ਦਿੱਤੇ ਗਏ ? ਜੋਧਵੀਰ ਦੀ ਆਖਰੀ ਉਮੀਦ ਓਮਬਡਸਮੈਨ ਹੈ, ਪਰ ਜੇਕਰ ਓਮਬਡਸਮੈਨ ਵੀ ਇਸ ਕੇਸ ਵਿੱਚ ਕੁਝ ਨਾ ਕਰ ਸਕੀ ਤਾਂ ਜਾਹਿਰ ਤੌਰ ਤੇ ਜੋਧਵੀਰ ਸਿੰਘ ਨੂੰ ਨਿਊਜ਼ੀਲੈਂਡ ਤੋਂ ਡਿਪੋਰਟ ਹੋਣਾ ਪਵੇਗਾ ? ਪਰ ਉਨ੍ਹਾਂ ਦੀ ਪਤਨੀ ਅਤੇ ਪੁੱਤਰ 2020 ਤੱਕ ਇਥੇ ਹੀ ਰਹਿ ਸਕਦੇ ਹਨ



SHIVANI
taste matters
RESTAURANT SWEETS SNACKS CHAAT

905 DOMINION ROAD MT ROSKIL

Happy Lohri

ਗੁੜ, ਪਿਸਤਾ, ਸੂਗਰ, ਵੱਡੀ ਰੇਵੜੀ, ਮੁੰਗਫਲੀ ਗਾਂਜਕ \$ 6.99 ਤਿਲ ਗਾਂਜਕ ਖਸਤਾ ਗੁੜ ਗਾਂਜਕ

| | | |
|---|--|--|
| Monday ਰਾਜ ਕਚੌਰੀ ਪਾਓ ਬਾਜੀ \$ 7 | Wednesday ਸ਼ਮਸ਼ਾ ਚਾਟ ਫਲੋ ਕਚਲੇ \$ 7 \$ 5 | Friday ਵੈਜ਼ ਬਰਗਰ ਗਲਗਪੋ \$ 5 \$ 5 |
| Tuesday ਸ਼ਵ ਭਾਜੀ ਮਸਾਲਾ ਡੋਸਾ \$ 7 | Thursday ਪਾਪੜੀ ਚਾਟ ਇਡਲੀ ਸਾਂਬਰ \$ 5 | Saturday ਭੋਲੇ ਪੂਰੀ ਪਨੀਰ ਟਿੱਕਾ ਪੀਜ਼ਾ \$ 7 \$ 5 |

ਟੋਲ ਫਰੀ 0800 ਸ਼ਿਵਾਨੀ

PAPATOETOE : 09 250 4474
23 ERIC BAKER PLACE
PAPATOETOE

SHIVANI
taste matters
RESTAURANT SWEETS SNACKS CHAAT

MT ROSKILL : 09 620 0707
905 DOMINION ROAD,
MT ROSKILL